

Kyrk ýaşamankam çaga dograsym gelenok...

Category: Kitapcy, Publisistika

написано kitapcy | 26 янвря, 2025

Kyrk ýaşamankam çaga dograsym gelenok... KYRK ÝAŞAMANKAM ÇAGA DOGRASYM GELENOK, NÄMÜÇIN ÝAŞLYGYMY YRÝA ETMELI?



Boýdaşlarymyň hemmesiniň haçan kynçylyklara döş gerip, ahyrynda ene bolmak isleýänleri hakda göz öňüne tutýan anyk etsem-petsemli bar. Meniň entek garaşasymyň gelýänligi geňmi?

Ýaşym durugyşýança we aklym mazaly goýalyşýança, maddy ýagdaýym öňkimden gowylaşýança we has ykjam karýera edinýänçäm garaşanymy gowy görýärim (Unsplash)

Düşündiriş Noel şamlygymyzyň ortalarynda geldi. Geçiniň süýdünden edilen peýnirli kanapeleriň we bifşteksleriň arasynda bir ýerde tanyşlarymyň biri çagalar we stolyň başynda oturanlaryň arasynda kimiň soňky çagasyny dünýä inderjegi hakda gürrüň etmäge başlady.

Kimiň maşgalaly bolup-bolmandygy laýyklykda birnäçe iki, üç, dört ýyllyk wagt diagrammasy bardy. Soňra gezek maňa geldi. Tanşym maňa pikirli ýüzlenip:

– Liw, men-ä seň entek çaga dogurjagyňa ynanyp baramok – diýdi. – Dogursaňam kän wagtdan soň bolar.

– Nämüçin beýle diýýäň?

– Meň pikirimçe sen başga zatlara köp üns berýärsiň.

Ilkibada birhili boldum. Bir ýylyň dowamynda kimem bolsa biri bilen tanşyp, maşgala gurmak mümkinçiligi hemişe bar. Hudaý bilýändir, başgalar-a mydamam şeýdip geldi. Emma pikir edip gördüm welin, oňkam dogrudy.

Ýigrimi dokuz ýaşadym, aňymy halys karýerama aldyrdym diýen ýaly. Öňümizdäki baş ýylyň içinde ýetmek isleýän anyk maksatlarym we ýöremegi göz öňüne tutan ýollarym bar. Nirem tanyş-bilişler we olar bilen bile gelen gatnaşyklar bar. Iş ýerim hemişe adamdan doly, köplençe birnäçe hepde öňünden nobata ýazylýarlar. Edil häzir bir çagam bolsa, ony beýle durmuşa sygdyryp bilerin öýdemok. Görşüm ýaly, bu mesele boýunça ýeke däle meňzeýärin.

Geçirilen ýene bir barlagyň netijesi aýallaryň ömrüniň has giçki böleginde çaga dogurmak isleýändiklerini ýüze çykardy. Birleşen Korollygyň Statistika gullugynyň (ONS) şu aý mälim eden görkezijileri Angliýada we Uelsde edil häzire kyrk ýaşlaryndaky aýallaryň ejelerine görä on ýyl giç çaga dograndyklaryny görkezdi. Beýleki bir ýansan barlaglar otuz ýaşyndan öň çagaly bolan aýallaryň iki nesiliň dowamynda ýarpa-ýarpy azalandygyny-da ýüze çykardy. Bu görkezijiniň öňümizdäki ýyllar hasam artjakdygyna islendik kişi bilen jedelem edip bilerin.

Zamanabap jemgyýetiň çagaly bolmakdan zyýat has köp zatlara üns bermegi oňyn üýtgedme. Aýal-gyzlar dogurma zerurlygy duýmazdan kämilliklerini dolulygyna we üstünlikli ýagdaýda arkaýynlyk bilen geçirip bilýär. Meniň ýaşymdaky boýdaşlarym gören ýerinde çaga dogrup ýörenem bolsa, men beýle zady isläp duramok.

Iň bolmanda häzirlikçe. Dogrymy aýtsam, bularyň barsy meni eýmendirmänem duranok. Birgiden jogapkärçilik. Ukusyz geçirmeli gijeler. Çaga dogurmagyň bolup biläýjek fiziki we psihiki güzaby. Aý ýok, hökman däl, höwes edýäniň özüne nesip etsin.

Ýaşym durugyşýança we aklym mazaly goýalyşýança, maddy ýagdaýym öňkimden gowylaşýança we has ykjam karýera edinýänçäm garaşanymy gowy görýärim. Entek jaý edinsem gowy bolardy, ykdysady durgunlyk we ýaşaýşyň gymmatlygy ýaly sebäplerem meniň deň-duşlarym üçin uzak wagtlap muny gijikdirýän zatlaryň biri.

Elbetde, bärde käbir berk duýduryşlar bar. Biologiki taýdan alanda, şeýle karar üçin anyk wagt çäklendirmeli bar. Netijede, 35 ýaşdan soň çaga dogurýan aýallar has ýokary howp sebäpli «ýaşy ötüşen» hasap edilýär. Maýda otuz ýaşaýaryn, bulam çaga dogurmak ukybymyň hakykatdanam uçurymdan aşaklygyna düşmäge başlamagyna baş ýyl galandygyny görkezýär. Bütün bularyň barsynyň matematikasy hakda köp oýlansam, kelläm agyryp başlaýar. Kimdir biri bilen tanyşmak üçin iki ýylmy? Ýakyn gatnaşykda bolmak üçinem üç ýyl? Soňam çagamy? Bular ýaly çalt we aldim-berdimli wagt diagrammasy ýaly bolup görünýär.

Emma munuň meni taýýarlyksyz bir zat etmäge mejbur etmegine ýol bermerin. Şol sanda, ýene bir kiçijik şertem – çaga dogurmak üçin köplenç özüňe mynasyp ýanyoldaş tapmagyň hökmanylygydyr. Ýigrimi ýaşlarynyň ahyrynda ýa-da otuzdan ýaňy geçen boý gyza flirt durmuşynyň nähili dowam edýändigini soranyňyzda, bu müddetiň köpimiz üçin näme sebäpli biraz uzak dowam edýändigine şobada düşünersiňiz.

Eger barybir dogurmaly bolsa, dograrynam, oňa garşylygym ýok. Emma edil häzir birgiden etsem-petsemim, işim, ýanymda maşgalam, birgiden tanyş-bilişim barka we ikinji kitabymam çapdan çykjak bolup durka hiç zada gyssanamok.



Oliwiya PETTER.
@olviapetter1

Ýekşenbe, 25.02.2024 ý. Publisistika